

## చైనా పెళ్లికూతురు- కథ



రచన సేకరణ వివరణ వారణాసి ఉమా శ్రీ రామ కృష్ణ అఫ్  
అమరావతి .

రాణుల పెళ్లిళ్లు 21-11-24

నేపాలీ యువరాణి ఫ్రెన్చెస్ బ్రికుటి దేవి , టిబెటియాన్ రాజు సొంగ్తం  
గంపా (605? - 650 CE) ను వివాహమాడింది . ఈమెను టిబెటను

ప్రజలు బల్ -మొ -బీజ ఖి -బసును , భేల్స్ ట్రిట్సుం లేదా , ఖి బి సున్ (రాయల్ లేడీ ), అని పిలుస్తారు . చెరిత్ర ప్రకారం రాజు సొంగ్గం గంపా టిబెట్ రాజ్యానికి మూలపురుషుడు వంటి వాడు . రాణి బ్రికుటి దేవి తమ రాజు అయిన గంపా ను పెళ్లాడినందు వల్ల-- ఆమె బౌద్ధము లో ప్రస్తావించబడిన తార దేవి యొక్క మరొక అవతారమని -- టిబెట్ ప్రజలు నమ్ముతారు . నేపాల్ హిందూ ప్రభావిత దేశము . టిబెట్ చైనా ప్రభావిత దేశము .

హిందూ మత పు రాణి టిబెట్ బుద్ధిస్ట్ రాజును పెళ్లి చేసుకోవటంఅంటే బౌద్ధ మత ఆధిక్యతను ఒప్పుకోవటమే అనే దృష్టితో టిబెట్ ప్రజలు ఆమెను తార దేవి యొక్క అవతారంగా మార్చి ఆరాధించారు . రాజు కుటుంబాల మధ్య జరిగే పెండ్లిళ్ల వలన రాజులకు ఒక ప్రయోజనాలు - ప్రజలకు - మతాలకు వేరే ప్రయోజనాలు ఉంటాయి అని మనము తెలుసుకోవచ్చు . ఫోటో లో వున్నది ప్రిన్సెస్ బ్రికుటి దేవి కాదు . ఆమె పేరు ప్రిన్సెస్ వెన్సెంగ్ . ప్రిన్సెస్ వెన్సెంగ్ చైనా దేశానికి చెందిన టాంగ్ వంశానికి చెందినది . ఈమె టిబెట్ కు చెందిన రాజు సొంగ్గసేం గంపా ను పెండ్లి చేసుకొనేందుకు టిబెట్ వచ్చింది . వస్తూ వస్తూ చైనాకు చెందిన అనేక మైన చైనా ఆచారాలు సంప్రదాయాలను - అక్కడి పంటలకు చెందిన విత్తనాలను - టీ ని, పట్టు దారం నేత మరియు లోహ పు పని వారిని తన వెంట తెచ్చి టిబెట్ ను నాగరీకం మరియు అభివృద్ధి చేసింది . ఈ రాణి గారికి " గ్యాసా" అనగా చైనా నుండి వచ్చిన భార్య అనే మారు పేరు వుంది . చైనా నుండి వచ్చిన ఈమె చైనా పద్ధతులను టిబెట్ లో ప్రవేశ పెట్టినందువలన - టిబెట్లో చైనా వారి ప్రభావం స్పష్టంగా కన పడింది . ఈ స్పష్టంగా కనపడే ప్రభావాన్ని ఆధారం చేసుకొని - ఈ నాటి చైనా దేశము - " టిబెట్ అంటే మరేమిటో కాదు - మా దేశంలోని ఒకప్పటి భాగమే- కావాలంటే వారి సంస్కృతిని మా సంస్కృతిని పోల్చి చూడండి . రొండో ఒక్కటే అని తెలుసుకుంటారు " అని వాదిస్తూ - టిబెట్టును ఆక్రమించుకుంది . ఈ రాణి గారి పెళ్లి -- అది జరిగిన వందల ఏండ్ల

తరువాత - ఆమె అత్తవారి దేశము ఆమె పుట్టినింటి దేశములో కలిసి  
పోయేట్లు చేసింది . రాజు వంశాల మధ్య వివాహాలు జరిగితే  
ప్రయోజనాలు ఎన్నో ప్రమాదాలు కూడా అన్నే ఉంటాయి .  
ప్రిన్సెస్ వెన్సెంగ్ కథ అతి త్వరలో వివరిస్తాను .

పైన పేర్కొన్న తార కు వివరణ = బుద్ధిజం , లో తార/ తార దేవి రక్షణ  
ను ఇచ్చే దేవత మరియు . ఒక భోదిసత్వుని { అత్యధిక జ్ఞానము  
పొందిన వారి } రూపము . కొన్ని సందర్భాలలో ఈమె బుద్ధినికి తల్లిగా  
కూడా చెప్పబడుతుంది . బుద్ధుడు ఎన్ని జన్మలు ఎత్తితే అన్ని జన్మలలో  
కూడా ఆమె బుద్ధుని తల్లిగా ఉంటుంది .

రచన సేకరణ వివరణ వారణాసి ఉమాశ్రీ రామ కృష్ణ అఫ్ అమరావతి .

1. చైనా పెళ్లి కూతురు . 23-11-24

ఇది క్రీశ - 634, లో నిజంగా జరిగిన చారిత్రక కథ . ఇందులో ప్రజల  
కల్పన కూడా కొంత ఉంటుంది . సరాదాగా చదువు కోవటం కోసం నా  
సొంత మాట్లాడే చెపుతాను.

టిబెట్ లో ఓ రాజు గారున్నారు - పేరు సొంగ్తసేం గాంపో .  
{Songtsen Gampo } ఈయన తన మనుషులను ఆ రోజుల్లో చైనాను  
ఏలుతున్న టాంగ్ వంశపు రాజు వద్దకు పంపాడు . టాంగ్ అనేది  
రాజవంశపు పేరే కానీ రాజు గారి పేరుకాదు . గాంపో రాజు గారి యొక్క  
ప్రతినిధులు చైనా కి - అందులో టాంగ్ యొక్క రాజ్యానికి ముఖ్య  
పట్టణమైన లువోయంగ్ కి వెళ్లారు .టిబెట్ రాజుగారు తన మనుషులను  
చైనాకి పంపిన కారణం -- ఏమిటంటే చైనా రాజు గారు ఈ పాటికే టుర్క్స  
మరియు Tuyuhun అనే జాతి వారితో వివాహ సంబంధాలు

కలుపుకున్నాడు .అప్పుడు టిబెట్ రాజు గాంపో " ఆ చైనా రాజు నాతో కూడా వివాహ సంబంధాలు పెట్టు కోక పోవటానికి - ఆ ఇద్దరి కన్నా నేనేమి తక్కువ ? అని తనలో తాను ఫీల్ అయి - నాతో తనతో కూడా ఏదన్నా వివాహ బంధం పెట్టుకుంటా డెమో కనుక్కు రమ్మని తన మనుషులను చైనా పంపాడు . ఇంతా చేస్తే ఇప్పుడు గంపా వయసు 13 ఏండ్లే. తండ్రి చని పోయినందున రాజు అయ్యాడు .

{ పైన చెప్పుకున్న - టర్క్ లు అంటే చైనా ప్రజలలోని ఓ తెగ ప్రజలు . ఇండియా లో కూడా టర్క్ లు వున్నారు - ఎన్నడో టర్క్ దేశము నుండి వలస వచ్చి భారత దేశములో స్థిరపడిన వారు తమను తాము టర్క్ లము అని చెప్పుకుంటారు .వీరు భారతదేశములో 1711 మంది వున్నారని జనాభా లెక్కలు చెబుతాయి . చైనా మరియు ఇండియా టర్క్ లు ఇద్దరూ ఒక్కటి కాదు } { ఇహ టూయుహుం/టూయుహుం లు అంటే చైనాలోని ఒక సంచార జాతి . వీరు చైనా లో తమ సొంత సామ్రాజ్యాన్ని ఏర్పరుచు కున్నారు } . చైనా రాజు టాంగ్ గారు టిబెట్ రాజు గంపా గారి కోర్కెను తోసిపుచ్చాడు .పిల్ల బచ్చా గంపా ని లెక్కచేసేది ఏమిటి అన్నాడు . టిబెట్ రాజుగారి మనుషులు వెనక్కి తిరిగి వచ్చి - ఇవే మాటలు తమ రాజుతో చెపితే ఏమవుతుందో అనే భయంతో " చైనా రాజుగారు ముందు సరే అన్నాడు కానండీ - ఆ తరువాత Tuyuhun టూయుహుం జాతి వారి సలహాలు- సూచనల మేరకు కాదు ప్రొమ్మన్నాడు" అని వక్రీకరించి చెప్పారు . దీనితో టిబెట్ రాజు గోమ్పా గారు నేరుగా వెళ్లి Tuyuhun, ల రాజ్యం మీద దాడి చేసాడు - వాళ్ళు తన పెళ్లి చెడకొట్టారని నమ్మి . దాడి చేసి " మీ రాకుమార్తెను నాకు ఇచ్చి పెండ్లి చేయండి లేదా నా సేనల చేతిలో చావండి" అని వాళ్ళతో కూడా బేరం పెట్టాడు . Tuyuhun లు లొంగి రాలేదు . Tuyuhun ల తో వివాహ సంబంధం కలుపుకొని ఉన్న చైనా రాజుగారు వారికి మద్దతు గా తన సేనలను తీసుకొని బయలు దేరి వచ్చాడు. ఈ సమయం లోపు అంటే క్రీశ 634 నుండి 638 మధ్యకాలం నాటికి టిబెటియను రాజు

గోమ్మా గారు -- టూయుహుంల రాజ్యములోని రొండు వంతుల  
 భూభాగాన్ని గెలుచుకున్నాడు . చైనా రాజు టాంగ్ సేనలతో వస్తూ  
 వున్నాడు అనగానే ఈ గంపా రాజుగారు వెనక్కి మరలి వెళ్లి పోయాడు .  
 ఇద్దరి మధ్యా యుద్ధము ఏదీ జరగలేదు కానీ - ఇరువురూ మేము  
 గెలిచాము అంటే మేము గెలిచాము అని చెప్పుకున్నారు .  
 గంపా రాజు గారు పట్టు విడవకుండా తిరిగి మరొక్క సారి తన వివాహ  
 సంబంధ ప్రతి పాదనలను చైనా రాజు టాంగ్ గారి ముందు కి పంపాడు .  
 ఆపై ఇదే క్రీశ 638, లో టాంగ్ మరియు టూయుహుం లకు చెందిన  
 ప్రతినిధులు టిబెట్ కి వచ్చారు . వారు మాకు బహుమానాలు  
 ఇవ్వటానికి వచ్చారని టిబెట్ వారు చెప్పుకున్నారు . కాదు అయిన  
 మాకు సామంత రాజుగా వుంటాను అంటే ఆ విషయాలు మాట్లాడటానికి  
 వెళ్ళాము అని చైనా వారు అన్నారు. .ఏది ఏమైతేనేమి ? టిబెట్ రాజుగారి  
 ప్రతినిధులు ఓ 13 సార్లు చైనా చెక్రవర్తి గారి దర్బారుకు వెళ్లి మాట్లాడి  
 వచ్చారు . ఇన్ని సార్లూ అంటే ఈ పదమూడు సార్లూ కూడా -- గోమ్మా  
 రాజు గారు - - "మీ పిల్లని ఇచ్చి నాకు పెళ్లి చేయండి" అని చైనా రాజు  
 టాంగ్ గారిని అడిగాడని - అయిన కాదన్నా డని మనం అర్థం చేసుకోవాలె  
 . క్రీశ - 641 నాటికీ -ఎలాగో ఓ లాగా టాంగ్ రాజు గారు - టిబెట్  
 రాజు గోమ్మా తో " నీతో పెళ్ళికి మాకు సరే" అన్నాడు . ఎలాగో ఓ లాగా  
 అంటే ఏమిటంటే ? టాంగ్ రాజుగారు తన మంత్రులతో "ఆ గోమ్మా తన  
 పట్టు వదలటం లేదు . అతని వల్ల ప్రజలకు యుద్ధ భీతి కలుగుతున్నది  
 . మన ప్రజలు యుద్ధ భయం లేకుండా శాంతి తో బ్రతకాలంటే  
 ఆయనకు మన అమ్మయినిచ్చి పెళ్లి చేయక తప్పేట్లు లేదు - కానీ అది  
 నాకు ఇష్టం లేదు అని వాపోయాడు .

ఈ మాటలు చైనా రాకుమారి రాకుమారి వెన్సెంగ్ అనే ఆమె -విన్నది .  
 క్రీశ - 641 నాటికీ ఆమె వయసు 13 సంవత్సరాలు . ఆడపిల్లలు  
 సహజంగానే వయసుని మించిన తెలివి కలిగి వుంటారు . అందులో ఈమె

చైనా పిల్ల కదా ? మరీ తెలివి కలది అయింది . ఆమె " నేను ఇక్కడనే ఉంటే ఎప్పటికీ ఇట్లాగే వుంటాను . గోమ్పాను పెండ్లి చేసుకుంటే టిబెట్ దేశానికి మహారాణి ని అవుతాను కదా " అని ఆలోచించింది . అలోచించి - చైనా లో తాను వుండే చోటునుండి 3000 కిలో మీటర్ల దూరం అవతల వూరిలో తన అత్తా వారింటిని ఎంచుకుంది .

రాకుమారి వెన్సెంగ్ పెళ్ళికి ఒప్పుకుంది కాబట్టి అని టాంగ్ రాజు గారు పెళ్ళికి ఒప్పుకున్నాడు తప్ప తనకు ఇష్టమై కాదు . ఇహ "వెంచెంగ్ " నేరుగా చైనా రాజు టాంగ్ గారి పుత్రిక కూడా కాదు . టాంగ్ వంశానికి చెందిన వారి పుత్రిక మాత్రమే . మొత్తము మీదా చైనా రాజు కన్యయే అవుతుంది . అందువల్ల టాంగ్ గారు పెళ్ళికి ఒప్పుకున్నాడు అసంగతి టిబెట్ రాజుకు కూడ తెలుసు . పెళ్లి ప్రకటన జరిగినాక - వెంచెంగ్ Gar Tongtsen Yulsung. {గర్ తుంగ్తసేం యులిసుంగ్} అనే వారితో కలిసి టిబెట్ వైపుకు ప్రయాణం కట్టింది .

చైనా పెళ్లి కూతురు . 24 -11 -24

పెళ్లి ప్రకటన జరిగినాక - వెంచెంగ్ Gar Tongtsen Yulsung. {గర్ తుంగ్తసేం యులిసుంగ్} అనే వారితో కలిసి టిబెట్ వైపుకు ప్రయాణం కట్టింది . ఈ యన పేరు కొద్దిలో చెప్పాలంటే "లోన్" అని కానీ తుంగ్తసేం అని కానీ చెపుతారు . ఈ లోన్ టిబెట్ రాజు గోమ్పా యొక్క సైన్యాధ్యక్షులలో ఒకడు . గోమ్పా పెళ్లి విషయం మాట్లాడటానికి చైనా వచ్చాడు . ఇప్పుడు చైనా రాకుమారివెన్సెంగ్ ని తోడ్కొని టిబెట్ వెడుతూ వున్నాడు . వీరిద్దరూ చైనా లో ని సిల్క్ రూటు కుండా టిబెట్ కి పోతూ వున్నారు . తనను తోడ్కొని పోతూ వున్నా లోన్ ను చూసి వెంచెంగ్ . " మేము ఇద్దరమూ ఒకరి కి ఒకరం ఫది గజాల దూరంలోనే నడుస్తూ ఉన్నాగానీ - మేము ఒకరి మీద ఒకరం పడుతూ లేస్తూ పోతూ వున్నట్లుగా వుంది " " లోన్ తన రాజు గారి పెళ్లి గురించి మాట్లాడానికి కాదు . నన్ను పెళ్లి

చూపులు చూడటానికి వచ్చాడు " " ఇతను పడుకోవటానికి అని మా  
 కోటలోని పెద్ద గదిని ఇచ్చాము . అది కాదని ఇతడు వచ్చి నా  
 మనసులోనే పడుకున్నాడు" "మనము పెళ్లి చేసుకుందామా అని  
 అతడు అడిగితే ఈ భూమి బద్దలై పోతుందని అనుకుంటున్నాడా?  
 ఏమిటి ?" " ఈ లోన్ - నా తండ్రితో మాట్లాడి నన్ను గోమ్మా కి భార్యని  
 చేయటానికి తీసుకు వెడుతున్నాడు . నేను తన భార్యను అని  
 గ్రహించటం లేదేమిటి ? " అని అని అనుకున్నదిట. అనుకున్నదిట -  
 అని అన్న వారు ఎవరయ్యా అంటే ? వారు దారిన పోతూ ఉండగా  
 చూసిన ప్రజలు . ఇహ రాకుమారి పై విధంగా అనుకున్నదే అను  
 కుంటే , ఆమె వున్న పరిస్థితిని బట్టి పైకి అనే వీలు లేదు . లోలోపల  
 అనుకుంటే ఇంకొకరికి తెలిసే వీలు లేదు .కానీ ఆమె అట్లా అనుకుని  
 ఉంటుంది అని చైనా ప్రజలు ఎందుకు అనుకున్నారు ?? . చైనా స్త్రీల  
 ఉద్దేశ్యంలో - ఓ స్త్రీ , తన తండ్రి , పిల్లలు లేదా భర్త లేదా ప్రియుడితో  
 కలిసి తప్ప, వారిని నమ్మి తప్ప ఇల్లు విడిచి వెళ్ళదు . వెంచెంగ్ వెంట  
 ఆమె తండ్రి లేడు, పెళ్లి కాలేదు కాబట్టి పిల్లలు లేరు భర్త లేడు . ఇహ  
 ఉండటానికి అవకాశము వున్నవాడు ప్రియుడు ఒక్కడే కాబట్టి , "  
 వెన్సెంగ్ " " లోన్ " ని ప్రేమించి అతని వెంట వెడుతూ వున్నదని ప్రజలు  
 భావించారు . ఇహ రాకుమారి వెన్సెంగ్ చిన్న తనం నుండీ కవిత్యము  
 చదివి- కవిత్యము రాయటానికి అలవాటు పడిన పిల్ల . అందువల్ల  
 వెన్సెంగ్ దారి వెంట పోతూ ఊరికనే పోకుండా "లోన్ " ని తన ప్రేమికునిగా  
 వూహ చేసుకొని ఏవో కవిత్వాలు కట్టే ఉంటుంది అని కూడా ప్రజలు  
 అనుకున్నారు . పైన చెప్పిన వెన్సెంగ్ మాటలు అన్నీ కవిత్వాలా?  
 నిజాలా? అన్నది ఎవరికీ తెలియదు . వీరిద్దరి మధ్య ఎదో ఒక ప్రేమ  
 భందం ఉందని చైనాలో ఒక కథ మాత్రం వుంది - ఆ కథను పట్టి అనేక  
 నాటకాలు కూడా వచ్చాయి .కాబట్టి ఈ సంగతి మీ దృష్టికి తెచ్చాను .



వెన్సెంగ్ - లోన్ ని ప్రేమించింది ఏమో? అనుకున్న ప్రజల్ - ఆమె " విధి నన్ను ఎవరి చేతుల్లోకి జారవిడిస్తే నేను వారి చేతుల్లోకి పోతాను " అని పాడుకుంటూ ప్రయాణం చేసింది అని కూడా అనుకున్నారు . దీనిని బట్టి వెంచెంగ్ - లోన్ ని ప్రేమించింది అనే నమ్మ వచ్చు . ప్రేమించిందా లేదా అన్నది ఓ సస్పెన్సు.

వెన్సెంగ్ టిబెట్ కి వెళ్లిన కాలంలో , చైనా వారు టిబెట్ ను టిబెట్ అని కాక టుబా అని పిలిచేవారు . టుబా పెద్ద అనాగరిక దేశము అని కూడా చెప్పుకునే వారు .

రాకుమారి వెన్సెంగ్ తెలివి కల పిల్ల అనుకున్నాము కదా ? ఆమె తన పెళ్లి కోసం అని టిబెట్ కు పోతూ - అక్కడ నా పుట్టింటిలో వుండేవన్నీ వుంటాయో లేదో ? టిబెట్ ఎంతో అనాగరిక / ఆటవిక దేశము అని వింటూ వున్నాను - నిజం ఏమిటో ? అని అలోచించి - తన వెంట - చైనా పుస్తకాలు - చైనాఆహారధాన్యాల విత్తనాలు - చైనాపూల పండ్ల పండ్లు విత్తనాలు - చైనాకు చెందిన వేలాది మంది నేత , కమ్మరి - కుమ్మరి - కంసాలి వంటి చేతి వృత్తుల పని వారిని తన వెంట తీసుకు వెళ్ళింది .

చైనా రాకుమారి టిబెట్ ఆరిహద్దులలోకి ప్రవేశించే సరికి - టాంగ్ అనే రాజ వంశము నుండి భౌద్ధ ముని గా మారిన వారొకరు వచ్చి రాకుమారిని కలిసాడు . రాకుమారి ఆయనకు చక్కని ఆతిథ్యము ఇచ్చి ఎంతో గౌరవించింది . అప్పుడు ఆ ముని రాకుమారైను ఎంతో మెచ్చి - ఆమెకు కొన్ని అద్భుత శక్తులు ఇచ్చాడు - రాకుమారి వెన్సెంగ్ చైనా నుండి తరలి వస్తున్న శాంతి దేవత అని- ఆమె బుద్ధుని తల్లి ఐన తారా దేవితో సమానమని కీర్తించాడు . ఇటుతరువాత వెంచెంగ్ కు " లోన్ " తో ఎదో ప్రేమ వ్యవహారము ఉన్నదన్న అనుమానము ప్రజలలో నుండి తుడిచి పెట్టుకు పోయింది .

చైనా పెళ్లి కూతురు 25 -11 -24



చైనా పెళ్లి కూతురు - వెన్సెంగ్ టిబెట్ లోకి ప్రవేశిస్తూనే - ఆ భూభాగాన్ని  
 తన తెలివితో అంచనా కట్టి - టిబెట్ వెల్లికలా పడివున్న దయ్యం లాగ  
 ఉందని -- టిబెట్ వారు కట్టిన గుడులు అన్నీ కూడా ఆ దయ్యం తిరిగి పైకి  
 లేవకుండా బరువు ఉంచటం కోసం కట్టిన గుడులే అని ఊహించింది .  
 వెన్సెంగ్ చైనా నుండి వస్తూ ఒక అద్దాన్ని తెచ్చుకున్నది . ఆమె చైనా  
 బోర్డర్ దాటేవరకూ ఆ అద్దంలో వెనక్కి పోతూ ఉన్న చైనా ను  
 చూసుకుంటూ వచ్చి తాను టిబెట్ లోకి ప్రవేశించగానే ఆ అద్దాన్ని  
 పారవేసింది . అంటే చైనాను మనసులో నుండి తొలగించి వేసుకుంది .  
 అత్తవారింటి ని సమీపిస్తున్నప్పుడు ఇలా అద్దాన్ని పారవేయటం -చైనా  
 ఆడపిల్ల చేయ వలసిన ఆచారం .ఇలా అద్దాన్ని పార వేయడం వల్ల  
 ఆడపిల్లకు ఏవన్నా అదృష్ట శక్తుల తోడు గా వస్తే - అవి ఆమె  
 అత్తగారింటికి మేలు చేయటానికి మాత్రమే పరిమితమౌతాయని ,  
 పుట్టింటి వారికి మేలుకలిగించటానికి పోవు అని కూడా చైనాలో ఓ  
 నమ్మకం వుంది . చైనా రాకుమారి వెన్సెంగ్ అద్దము పారవేసింది  
 కాబట్టి - ఇందాక బొద్ధ ముని ఆమెకు ఇచ్చిన దివ్య శక్తులు ఏవైనా కానీ  
 అవి టిబెట్ కు మేలు చేయటానికి మాత్రమే పనికి వస్తాయి.

రాకుమారి వెన్సెంగ్ వస్తూ వస్తూ తొమ్మిది బుద్ధ ప్రతిమలు  
 వెంట తెచ్చుకుంది . టిబెట్ అంటే వేల్లికల పడిన దయ్యమే కాబట్టి ఆ  
 దయ్యం పైకి లేవకుండా ఉంచే బరువు కోసం , తాను కూడా మరిన్ని  
 గుడులు కడితే అత్తవారి దేశానికి ఎంతో మేలు చేసినట్లు అవుతుంది  
 కదా ? అని ఆలోచించి . తనతో పాటుగా తెచ్చుకున్న తొమ్మిది బుద్ధ  
 ప్రతిమలకు తొమ్మిది గుడులు కట్టాలని సంకల్పించింది . ఎటుచూసినా  
 గానీ టిబెట్ కొండలే కనపడ్డాయి . అప్పుడు వెన్సెంగ్ తన తలలోని  
 వెంట్రుకల చిక్కు తీసుకోగా ఊడి వచ్చిన వెంట్రుకలను కొండలపై  
 వెదజల్లింది . ఆ వెంట్రుకలలో నుండి పచ్చని చెట్లు మొలిచాయి .  
 రాకుమారి తన వద్ద వున్న బుద్ధ విగ్రహాలను అక్కడ ఆ చెట్ల కింద

ఉంచింది . ఈ మహిమాలన్నీ ఆమె తార దేవి రూపము అవటం వల్ల నూ - బౌద్ధ ముని ఇచ్చిన వరాల వల్ల నూ జరిగాయని ప్రజలు నమ్మారు . ఇట్లుగా టిబెట్ లోకి ప్రేమిసించే సరికి , వెన్సెంగ్ పట్ల ప్రజలకు నూరు శాతం భక్తి , గౌరవం కలిగింది .

ప్రజల గౌరవము, మన్ననలు పొందిన రాకుమారి తనను పెండ్లి ఆడటానికి వస్తూ ఉన్నందున - టిబెట్ రాజు గోమ్పా-- రాకుమారిని స్వాగతించటానికి ఎదురు వెళ్లి బోహా అనే సరస్సు వద్ద { Bohai Lake }. ఆమెను కలుసు కుని - స్వాగతించాడు .ఆపై ఆమెను పెండ్లి చేసుకున్నాడు .

" ఇంతవరకూ చైనా చెక్రవర్తి కూతురిని పెండ్లి యాడిన టిబెటన్ రాజు ఎవడూ లేడు . ఆ పని మొదటగా చేసింది నేనే' అంటూ గర్వపడి న టిబెట్ రాజు గోమ్పా- న భార్య వెన్సెంగ్ కోసం ఆ సరస్సు ఒడ్డునే పెద్ద భవంతిని కట్టించాడు .

రాకుమారియొక్క పెండ్లిని నిర్వహించటానికి పెళ్లిని రాజా లాంఛనాలతో జరిపించటానికి అని - చైనా రాజు గారి అల్లుడి వరుస ఐన వారు ఒకరు వెన్సెంగ్ వెంట వచ్చాము . అంటే రాకుమార్తెకు బావ వరుస అయిన వచ్చాడు . ఆయనను - ఆయన ధరించిన పట్టు వస్త్రాలనూ చూసిన టిబెట్ రాజు గోమ్పా గారు ఆయన కూడా ఎదో చక్రవర్తి అని భ్రమ పడి ఆయనికి- చైనా చెక్రవర్తికి చేయవలసిన నమస్కారాలు చేసాడు . ఈ సమయంలో గోమ్పా రాజుగారు తన మొఖానికి ఎర్రని రంగు పూసుకుని వున్నాడు . ఆరోజుల్లో -- పెళ్లి సమయం లో అందంగా కనపడాలని-- టిబెట్ లోని మొగ వాళ్ళు అందరూ ముఖాలకు ఎర్ర రంగు వేసుకునే వారు ఆ ఆచారాన్ని పట్టి గోమ్పా కూడా ముఖానికి ఎర్రరంగు వేసుకున్నాడు . ఇహ ఆరోజుల్లో టిబెట్ వారికి పట్టు వస్త్రాలు తెలీదు . అందువల్ల పట్టు వస్త్రాలు కట్టుకున్న చెక్రవర్తి అల్లునికి ఎంతో మర్యాద ఇచ్చాడు . చైనా చెక్రవర్తి అంటే ఇట్లా నే ఉంటాడు అనుకున్నాడు .

ఇవన్నీ చూసిన రాకుమారి ఎంతో సిగ్గు పడి "నా మొగుడు ఎంతో ఎడ్డోడు - ఈయనకీ ఈయన దేశానికీ నేను ఎంతో నేర్పాలి - నా కాపురాన్ని నేను సరిదిద్దు కోవాలి " అనే నిర్ణయం తీసుకున్నది . అనగా మన తెలుగు నాట అత్తగారింట కొత్తగా అడుగు పెట్టిన కోడలు అనుకున్నట్లే అనుకున్నది . ఆ రకంగా ఆమె తన అత్తా వారి ఇంటిని సమూలంగా మార్చి వేసే పూనిక పూనింది . మొదటగా - రాజా వంశం వారితో సహా మొగవారెవరూ ముఖాలకు రంగులు వేసుకో కూడదు అనే చట్టం తెప్పించింది .

వెన్సెంగ్ తన వెంట తెచ్చుకున్న బుద్ధ ప్రతిమ పేరు Jowo Shakyamuni Rinpoche /జోవ శక్యముని రిపోచే . రాకుమారి చైనా వారి పద్ధతిలో ఈ విగ్రహానికి ఓ పెద్ద మందిరం కట్టించింది . అమందిరంలో చైనా దేశపు పుజా పద్ధతులు అమలు పరిపించింది .

అప్పట్లో టిబెట్ వారు వ్యవసాయం చేసే వారే గానీ నీటి కాలువలు తవ్వి పంటలకు నీరు పెట్టటం వారికి తెలీదు . వెన్సెంగ్ చైనా వారి వ్యవసాయ పద్ధతులు టిబెట్ వారికి నేర్పించింది . టిబెట్ వారు ఓ గోధుమ పంటను వేసి - అది మొలకెత్తి పెరుగు తున్న విధానాన్ని పట్టి కాలం లెక్క వేసుకునే వారు . ఎట్లాగంటే .. గోధుమ మొలకెత్తిన మూడో రోజున మా అమ్మాయి పుట్టింది .. గోధుమ పంట కోసిన తరువాత మా పెళ్లి నిశ్చయమై - పంట నూర్పిడులు ఆయిన ఆరో పగటి రోజున మా పెళ్లి అయింది అని చెప్పుకుంటూ వుండే వారు . రాకుమారి వెంచెంగ్ ఈ పద్ధతిని కాదని తన చైనా దేశపు క్యాలెండర్ ని టిబెట్ లో అమలు చేయించింది . రాకుమారి వెంచెంగ్ వెంట నేత పనివారు లోహపు పని వారు వచ్చారు కదా ? వారు టిబెట్ వారికి పట్టు పురుగులు పెంచటం పట్టు దారం తీయటం పట్టు వస్త్రాలు నేయటం నేర్పారు . చైనా లోహపు పని వారు లోహంతో అనేక వస్తువులు చేయటం ఎలాగో టిబెట్ వారికి నేర్పారు . పర్యవసానంగా నేడు టిబెట్ లో కనపడే అత్యద్భుత బౌద్ధ మందిరాలను - టిబెటియన్లు నిర్మించు కో గలిగారు . ఇలా చెప్పుకుంటూ

పోతే ఎన్నో ఉంటాయి . రాకుమారి వెంచెంగ్ మూలకంగా టిబెట్ కాస్తా  
చైనా లాగ మారి పోయింది.

ప్రజలు మంచి మంచి మార్పులన్నింటినీ స్వాగతించి - కొన్నిటిని  
నిరసించారు . టిబెట్ లోని మొగవారు - తమ భార్యలు తమకు నచ్చని  
పనులు చేసినపుడు లేదా ఉపయోగ కరమైన సలహాలు చెప్పినపుడు "  
నువ్వు అచ్చం చైనా పెళ్లి కూతురులా చేస్తున్నావు " అనో లేదా "  
నువ్వు అచ్చం చైనా నుండి వచ్చిన భార్యలా చేస్తున్నావు " అనో  
దెప్పుతూ ఉండేవారు .

ఇట్లాగా - క్రమంగా రాకుమారి వెంచెంగ్ పేరు గ్యాసా {Gyasa } గా మారి  
పోయింది. టిబెట్ భాషలో ని గ్యాసా అనే మాటకు అర్థం "చైనా పెళ్లి  
కూతురు " లేదా "చైనా నుండి వచ్చిన భార్య " అని .

చైనా పెళ్లికూతురు - 26 -11 -24

ప్రిన్సెస్ వెన్చెంగ్ లేదా చైనా పెళ్లికూతురు -తన స్వీయ పర్యవేక్షణలో -  
Ramoche రామోచే . అని పిలవబడే పెద్ద బౌద్ధ మందిరాన్ని-- టిబెట్ లో  
కట్టించింది .ఆ మందిరంలో తనతో పాటు తెచ్చుకున్న { Jowo  
Shakyamuni Rinpoche } "జోవ శక్యముని రిపోచే" అనే  
విగ్రహాన్ని ప్రతిష్టించింది { Jowo అనే టిబెట్ మాటకు ప్రతిమ అని  
అర్థము }.

ఇక టిబెట్ రాజు "సొంగ్బాన్ గోమ్పా" గారికి-- చైనా నుండి వచ్చిన  
భార్య ఏ కాక నేపాల్ దేశము నుండి వచ్చిన- రాణీ బ్రికుటీ దేవి అనే  
ఆమె మొదటి భార్య గా వున్నది . ఆమె తన పుట్టింటి కట్నముగా  
"Jowo Mikyo Dorje " "జావ మైక్యో దోర్జీ" అనే బుద్ధ విగ్రహాన్ని -  
వెంట తెచ్చుకున్నది . ఈ రాకుమారి ఆ బుద్ధ ప్రతిమని Jokhang

జాఖాన్ అనే పేరుకల మందిరము లోప్రతిష్ఠించి పూజలు చేస్తూ ఉండేది

ఈ "జాఖాన్ " అనే మందిరము -- టిబెట్ రాజు " సొంగ్తసేం గోమ్పా " గారు కట్టుకున్నది . అయిన తన పెళ్ళికి ముందు నుండే బౌద్ధ మత అనుమాయి . బౌద్ధము మీది ఆదరణతో ఆయన టిబెట్లో 12 పెద్ద బౌద్ధ మందిరాలు కట్టించాడు . రాజు గోమ్పా గారు ఈ మందిరాలు కట్టటానికి కావాల్సిన స్థలాన్ని ఎన్నుకునే పద్ధతి ఎంతో విచిత్రంగా ఉండేది . అయిన తన తలపై వుండే టోపీని గాలి లోకి ఎగురవేసి అది ఎక్కడ పడిందో అక్కడ బౌద్ధ మందిరము కట్టేవాడు . ఒక వేళ టోపీ గాలిలో తేలుతూ వెళ్లి ఏదన్న సరస్సులో పడితే ఆ సరస్సు మధ్యలోనే బౌద్ధ మందిరం కట్టించే వాడు . ఇలా కట్టించిన 12 మందిరాలలో Rasa Thrulnag Tsuklakhang . అనే మందిరము అతి పెద్దది . మందిరాన్నే జాఖాన్ అని కూడా పిలుస్తారు . {ఎందుకు పిలుస్తారో చివరిలో చూద్దాము} ఈ మందిరములో నే నేపాలీ రాకుమారి తాను తెచ్చుకున్న బుద్ధ ప్రతిమని ప్రతిష్ఠించి పూజలు జరిపించింది .

ఇక Rasa అన్న మాటకు "మేక " అని అర్థము . ఈ మందిరము కట్టటానికి అవసరమైన వస్తువులని మేకల చే -- కొండల మీదకు మోయించారు . కాబట్టి ఆలా పేరు పెట్టారు . rasa రాసా అనే మాట క్రమంగా లాస అయింది . రాసా మందిరము చుట్టూ రాసా అన్న పేరున ఒక పట్టణము సృష్టి అయింది . కాల క్రమేణా రాసా లాసా అయ్యింది . ఈ రాసా మందిరము "జాఖాన్ "అయ్యింది . ఈ మందిరము నేటికీ టిబెట్ రాజధాని లాసా లో వున్నది .

చైనా నుండి వచ్చిన రాకుమారి తాను తెచ్చిన "శాక్య ముని బుద్ధా" అనే విగ్రహాన్ని - రామోచే అని మందిరం కట్టించి అందులో పెట్టి పూజలు

జరిపించింది కదా? . కానీ రాజు గోమ్మా మరణానంతరము రామోచే అనే మందిరము ధ్వంసం చేయ పడటం వల్ల - వెన్సెంగ్ తెచ్చిన శాక్య ముని బుద్ధా విగ్రహాన్ని - ఆమె భర్త టిబెట్ రాజు గోమ్మా కట్టించిన Rasa Thrulnag Tsuklakhang కు మార్చింది . అప్పటినుండి Rasa Thrulnag Tsuklakhang ను Jokhang జాఖాన్గ్ మందిరము అనగా రొండు విగ్రహాలు ఒకే చోట కల మందిరం. అని పిలిచారు .ఈ మందిరము ఇందులోని రొండు విగ్రహాలు నేటికీ మనుగడలో వున్నాయి .

మొత్తము మీద-- క్రీశ 620 లో పుట్టిన వెన్సెంగ్-- క్రీశ 680 / 682 మధ్యన లాసా , లో మరణించింది. ఈమె తన జీవిత కాలములో తనకు సవతి ఐన నేపాలీ రాకుమారి బ్రికుటి దేవితో సఖ్యతతో గడుపుతూ -టిబెట్ రాజ్య పాలనలో తన భర్తకి సహాయపడి , టిబెట్ కి చైనాకు తేడా లేదు అనే విధంగా టిబెట్టును మార్చి వేసింది . వెన్సెంగ్ మరణానంతరము చైనా వారు " ఆమెను " చైనా నుండి వచ్చిన న పెళ్లికూతురు అనటంకన్నా " చైనా నుండి వచ్చిన "అత్యున్నత సాంకేతిక సలహా దారు .గొప్ప పరిపాలకురాలు " అని చెప్పుకోవటం సమంజసం అంటూ తమ సాహిత్యం లో రాసుకున్నారు . వెన్సెంగ్ వలన --టిబెట్ లో, చైనా వారి సంప్రదాయాలు కళలు ఎన్నో ప్రేరేపించి - టిబెట్ అంటే ఇంకో చైనా లాంటిదే తప్ప ఏమీ బేధం లేదు అనే పేరు తెచ్చుకుంది . రొండు దేశాలలో ఒక్కేలాటి సంస్కృతి సంప్రదాయాలతో ఉండటం అనే సంగతిని ఆధారం చేసుకొని - చైనా దేశము 20 వ శతాబ్దం లో టిబెట్ ని ఆక్రమించుకొంది . ఆక్రమించుకొని " మా ఇరువురి సంస్కృతి సంప్రదాయాలు దేవుళ్ళు ఒకటే , అనేదానిని బట్టి చూస్తే టిబెట్ అనేది మా పురాతన చైనా యొక్క భూ భాగము " అని మీకు అనిపించటం లేదా అని ప్రపంచ దేశాలని ప్రశ్నించి -- తాను టిబెట్టును ను ఆక్రమించటాన్ని సమర్థించుకొంది .

నేటికి 14 వందల ఏండ్లక్రితము ఎన్నడో చైనా నుండి టిబెట్ వచ్చిన  
 వింఛెంగ్ కి టిబెట్ వారు ఎంతో రుణ పడి వున్నారు అనుకుంటే -  
 టిబెట్టును ఆక్రమించటం ద్వారా చైనా వారు ఆ రుణాన్ని రాబట్టుకున్నారు  
 అనుకోవాలి . వెన్సెంగ్ తన అత్తగారి ఇల్లు టిబెట్ - చైనా వారి  
 పరమయ్యేట్లు బాటలు వేసి పోయింది . ఆడవారి పుట్టింటి ప్రేమ ఎంతో  
 గొప్పగానూ- ఒక్కొప్పుడు ఎంతో ప్రమాదకరం గానూ ఉంటుంది .  
 ఇహా వెన్సెంగ్ కి పిల్లలు ఉన్నారా ? అంటేవున్నారు . చనిపోయిన  
 స్థితిలో పుట్టిన మొగ బిడ్డ ఒకరు వున్నారు . వెన్సెంగ్ ఈ మృత శిశువు  
 మీద వున్న ప్రేమకొద్దీ - ఆ శిశువు అవశేషాలపై - బుద్ధుని అవశేషాలపై  
 నిర్మించిన స్తూపాలను పోలిన స్తూపాలను నిర్మించుకుంది . ఈ కథ  
 మొదటిలో చెప్పుకున్నట్లు - వెన్సెంగ్ అంటే బుద్ధుని తల్లి ఐన తార  
 యొక్క అవతారామని ప్రజల నమ్మకం -- కాబట్టి ఈమెకు పుట్టిన  
 శిశువు బుద్ధుని అంశే అవుతాడు అనుకుంటూ ప్రజలు అలంటి స్తూపాల  
 నిర్మాణాన్ని ఆమోదించారు . బిడ్డల మీద దుఃఖంతో వారికి స్తూపాలు  
 కట్టించిన టిబెట్ రాణి మరొకరు ఉన్నట్లు నా దృష్టికి రాలేదు . అట్లాగే  
 టిబెట్ లో వున్న స్తూపాలు అన్నీకూడా బుద్ధుని అవశేషాల మీద  
 కట్టినవే కావని - వేరేవి కూడా వుండి వుంటాయని మనము ఈ కథ  
 ఆధారంగా ఊహించవచ్చు . ఇహా భారత దేశములో కూడా బుద్ధుని  
 అవశేషాల మీద నే కాక -బౌద్ధాన్ని అనుసరించిన రాజులూ వారి యొక్క  
 సంతతి యొక్క అవశేషాల మీద కట్టిన స్తూపాలు కూడా వుండి  
 ఉండవచ్చు నాని నాకు అనుమానము వచ్చింది . ఇది కేవలం నా  
 అనుమానమే .

వెన్సెంగ్ కి పుట్టిన బిడ్డ - టిబెట్ రాజు గోమ్పా గారి వలన పుట్టిన వాడు  
 కాదు అని ,ఓ కథ ప్రచారం లో వుంది . ఈ కథ మొదటిలో వెన్సెంగ్ చే  
 ప్రేమించ బడి ఉంటాడేమో అని ప్రజలు అనుమాన పడిన  
 తుంగ్సెంTongtsen లేదా "లోన్ " వల్ల వెన్సెంగ్ కి కలిగిన బిడ్డ అని ఆ



కథ లో ఉంది . ఆ కథ నిజమని మీరూ నేను నమ్మితే అది వెన్సెంగ్ ఆత్మను భాదిస్తుందేమో అని నా భయం .  
టిబెట్ వారి దృష్టిలో వెన్సెంగ్ - బుద్ధునికి తల్లి ఐన తార దేవి లాంటిదని -  
దాని వల్ల ఆమెకి పుట్టిన బిడ్డ అతడు బుద్ధిని యొక్క ఓ అంశ  
అవుతాడని ప్రజలు భావించారని మనము చెప్పుకున్నాము కదా ? ఈ  
నమ్మకాన్ని ఆధారం చేసుకొని టిబెట్ బౌద్ధ సన్యాసులలో ఒకరైన  
Bhakha Tulku "భక తులకు" అనే అయన ఈమధ్యకాలంలో " ఆ  
నాడు వెన్సెంగ్ కి పుట్టి మరణించిన బిడ్డ తిరిగి అనేక జన్మలు ఎత్తింది .  
ఇప్పుడు ఎత్తిన జన్మను నేనే " అంటూ ఓ ప్రకటన చేసుకున్నాడు .  
ఆయనకు కొందరు అభిమానులు కూడా ఏర్పడ్డారు .

దీని తరువాత రాకుమారి బ్రికూటేశ్వరీ దేవి కథ చెప్పాలి అనుకున్నాను  
కానీ ఆమె కథగా చెప్పటానికి ఏమీ లేదు . ఆమె నేపాలీ రాకుమార్తె .  
భారత దేశములోని నేటి బీహార్ ప్రాంతమును పాలిస్తూ ఉన్న లిచ్చవీ  
రాజులు - నేపాల్ యొక్క ఖాట్మండూ లోయలో రాజ్యము ఏర్పరిచారు .  
ఈమె వారి కుమార్తె . టిబెట్ రాజు గోమ్పా గారు "మీ పుత్రికను మాకు  
ఇచ్చి వివాహం చేయండి " అని కోరగా నేపాల్ రాజు అందుకు సమ్మతించి  
వారి వివాహం జరిపించాడు .

టిబెట్ వారు బ్రికుటి దేవి ని కూడా తారా దేవి రూపంగానే చూసారు .  
కానీ ఈమె తెల్ల రంగు తారాదేవి యొక్క రూపమని అన్నారు .వెన్సెంగ్ ని  
పచ్చరంగు తారాదేవి అన్నారు. పూర్తిగా వికసించిన కమలము ఉంటే  
ఆమె తెల్ల తారా దేవి అనబడుతుంది . సగం వికసించిన కమలము  
ధరించిన ఆమె పచ్చ తారాదేవి అనబడుతుంది

రచన సేకరణ వివరణ వారణాసి ఉమా శ్రీ రామ కృష్ణ అఫ్ అమరావతి

**A Tibetan lama Bhakha Tulku in San Diego claims to be the reincarnation of the child.**



**Image of Bhakha Tulku**



**Princess Wencheng**



Above is Ramoche Temple built by china princess wencheng



Statue of buddha named as **Jowo Shakyamuni Rinpoche** in **Ramoche** temple by princess wencheng . this was later moved to Rasa Thrulnag Tsuklakang- wich is also called as Jokhang, temple



Nepali princess Bhrikuti Devi who kept Jowo Mikyö Dorje , image in Rasa Thrulnag Tsuklakhang- wich is later named as Jokhang, temple





Jowo Mikyö Dorje , image taken in 2009 which was installed by napali princess Bhrikuti Devi in the temple Rasa Thrulnag Tsuklakhang – which is later known as Jokhang, temple



**The Jokhang, temple**



**From right to left: Bhrikuti Devi, Songtsen Gampo and Wen Cheng,**





**The story was dedicated to my beloved wife umadevi  
varanasi who passed away on 11-09-24 for a rebirth at  
elsewhere**





**My slf - varanasi umaa sree rama krishna**